



Eritrean National Council for Democratic Change
The Executive Office

ፈጻሚት ቤት ጽሕፈት ኤሃባደላ ኣብ ኣዲስ ኣበባ ፈላማይ ምምኽኻራዊ መድረኽ ኣካይዱ

ፈጻሚት ቤት ጽሕፈት ኤሃባደላ ትማሊ 10 ጥሪ 2015 ኣብ ከተማ ኣዲስ ኣበባ ዝጸዎዎ፡ ኣኼባ መራሕቲ ፖለቲካዊ ውድባትን ወከልትን ኣወንታዊ ውጽኢት ከም ዝተረኽቡ ተገሊጹ። እዚ ልዕሊ 4 ሰዓታት ዝወሰደ ምምኽኻራዊ መድብዚ፡ ሓፈሻዊ ንጥፊታት ፊ/ቤ/ጽ መበገሲ ብምግባር፤ ዝተታሕዙ መድረኻዊ ዕማማትን ኣፈጻጸምኦምን ድሕሪ ምዝታይ ተራ ኩሎም መሻርኽቲ ኣካላት ብሓፈሻ ወሳኒ ግደ ፖለቲካዊ ውድባት ድማ ብፍላይ፡ ኣብ ምዕቀት 2ይ ሃገራዊ ጉባኤ ኣብ ዝብል ኣጀንዳ ዘድሃቡ ነጻ።

በዚ መሰረት ድማ፡ ኣብ መንበር ፈጻሚት ቤት ጽሕፈት ብጻይ ክፍለየውሃን፡ ድሕሪ ህጹጽ ኣኼባ ሃገራዊ ባይቶ፡ ዝተሰላሰሉ መደባትን ዝተሓንጸዱ ትልምታትን ኣመልኪቱ ሰፊሕ መብርሂ ኣቐሪቡ። ኣብ መንበር ፈጻሚት ኣብዚ መብርሂታቱ፡ ኩሎም ኣብያተ ጽሕፈታት ፈጻሚት፡ ኣብ ህጹጽ ኣኼባ ሃ/ባይቶ ዝጸደቐ ውሳኔታትን መድረኻዊ ዕማምን መሰረት ብምግባር፡ ዝርዝር ትልሚ መደብ-ዕዮ ኣዳሊዮም፤ ኣብ 1ይ ስሩዕ ኣኼባ ምጽዳቕን፡ ዛጊት ኣብ ምትግባር ተጻጻፊ ምህላዎም ገሊጹ። ንሱ ኣብ መግለጺኡ፡ ኣብ ነፍሲ ወከፍ ኣብያተ ጽሕፈታት ፈጻሚ ኣካል፡ 2ይ ሃገራዊ ጉባኤ ምዕቀት ቁልፊ መደብ ከም ዝተሰርዐ፡ ኣብ ዝርዝር መደባት ኣመልኪቱ ኣብ ዝሃቦ መብርሂ ገሊጹ።



ዳርጋ ኩሎም ተሳተፍቲ፡ ፈጻሚት ንዝወሰደቶ ተበግሶ ኒኢዶም፤ እዚ መሰርሕ ምምኽኻራዊ መደብ ብቀጻልን ስሩዕን መልክዑ ክቐጽል ድማ ተላብዮም። ፊ/ቤ/ጽ ብወገኑ፡ ዕላማዚ ምምኽኻራዊ መደብ፡ 2ይ ሃገራዊ ጉባኤ ኣብ ጽፋፍ ቅድመ-ምድላው ክካየድ፤ ኩሎም መሻርኽቲ ኣካላት ኣብ ሙሉእ መሰርሕ ምስንዳእ ጉባኤ ንጡፋ ተሳተፍኦም ዘረጋግጹሉ ኩነታት ንምፍጣርን፤ ብቀጻሊ ኣብ ዝካየድ ንጥፊታት መሻርኽቲ ኣካላት ከህልዎም ዝክእል ኣበርክቶ ብምልላይ ኣብ ዝተነጸረን ጭቡጥን ዕማም ዓቕምታትካ ኣወሃሂድካ ንምስራሕን ዝግለመ ምዃኑ ገሊጹ። ስለዚ ድማ እዚ መደብዚ ቀጻሊዮ፤ ብቀጻሊ ዘተታት ኣቢልና እንበጽሖ ሓባራዊ እምነትን እነውሕሶ መቆሚያታትን፡ ንኣድነትና ብኣወንታ ዝጸሉ ንሓባራዊ ገድላዊ ተሞኩሮና ከኣ ዝድርዕ ብምዃኑ፤ ኩሎ ዓቕምታትና ኣንጻር ምልካዊ ስርዓት ኢላይሽን ብምቕናዕ ድሕነት ህዝብን ሃገርን ንምውሓስ ኣማራጺ ዘይብሉ ቅኑዕ ኣንፈት ምዃኑ ሓቢሩ። ምእንቲዚ ድማ እዚ ፈላማይ ምምኽኻራዊ መድረኽ፡ ብመራሕትን ወከልትን ፖለቲካዊ ውድባት ኣብሉ ከም ዝተጀመረ፡ ብቀጻሊ ከኣ ብብደረጃኡ ኩሎም መሻርኽቲ ኣካላት ዝሳተፉሉ መድረኻት ብምክፋት ዝትግበር ምዃኑ ገሊጹ።



አቦ መንበር ፈጻሚት፡ አብዝ መግለጺኡ እዚ መደብዚ፡ ሓበሬታ ንምቅይያር ጥራሕ ዘይኾነስ ናይ ኩላትና መድረኻዊ ዋኒን ንዝኾነ 2ይ ሃገራዊ ጉባኤ ንምዕዋት አብ ዝተሓዙ ቁልፊ መደባት፡ ቀጥታዊ ተሳትፎ መሻርክቲ አካላት ክህልው ምቹእ ኩነታት ንምፍጣርን ብዝተወደበ መልክዑ ንዝተሕንጸጹ መደባት ብዕግቦትን ብተወፋይነትን ንምፍጻም፡ ነፍሲ-ወከፍ አካል እጃሙ ክልዕልን ታሪኻዊ ሓላፍነቱ ክፍጽምን ንምግባር ከም ዝሕግዝ አመልኪቱ።

አብ መወዳእታ፡ ፈጻሚት ንዝሓዘም ኩለ-መዳያዊ መደባት ንምዕዋት፡ አብቲ አኼባ ዝተረኽቡ መራሕትን ወከልትን ፖለቲካዊ ውድባት ግቡአም ክፍጽሙ ድልዎት ምህላዎም ብምርግጋጽ፡ መልእ አባላት ባይቶ 2ይ ሃገራዊ ጉባኤ ንምዕዋት አወንታዊ እጃሞም ክበርክቱ ብምጽዋዕ እቲ አኼባ ብዓወት ተዛዚሙ።

ቤት ጽሕፈት ዜናን ሓበሬታን
ኤርትራዊ ሃገራዊ ባይቶ ንደምክራሲያዊ ለውጢ
11 ጥሪ 2015